

Owaz

Category: Goşgular, Kitapcy
написано kitapcy | 22 января, 2025
Owaz OWAZ

Söwer ýar, men seniň mydam kalbyňda,
Men hemişe seniň ýazyňdadyryn.
Jeňe ugradaňda göz gyýtagynda,
Maňa bagyş eýlän näziňdedirin.

Söwer ýar, men hyýalyňda-oýuňda,
Men hemişe seniň ýazyňdadyryn.
Meniň merdemligim hemem mertebäm –
«Jan» goşup tutulýan adyňdadyryn.

Söwer ýar, men elmydama gaşyňda,
Men hemişe seniň ýazyňdadyryn.
Seniň deňsiz-taýsyz ýylgyryşyňda,
Ruhuňda, demiňde, janyňdadyryn.

■ Ynsanlyk mukamy

Gör, ynsan ýaşap ýör ýagty dünýäde,
On sekiz müň yklymlara perzent ol.
Deň adalatly ol munda bar zada,
Ýagşylyga ak ýol, ýamana bent ol.

Sylaýar ol zemin bilen asmany,
Ýüregni örtmeýär tekepbir perde.
Pespälligi, belentligi maglumdyr,
Başy-ha – asmanda, aýagy – ýerde.

Ykbal ýükün göterýär ol gerdende,
Ozaly – hakyda, täji – çakylyk.
...Her pursatda, her ädimde, her demde,
Gözlerine seredip dur bakylyk.

Hajy KAKALYÝEW. Goşgular